

(دوسری قسط)

تعالل عادات اور عرف

اسلامی قانون کی نظر میں

ساجد الرحمن صدیقی

فقہاء کے نزدیک عرف کا مقام

فقہاء کرام نے عرف و عادات کو کافی اہمیت دی ہے چنانچہ یہ قانونی کلیہ بیان ہوا ہے کہ :

العادة محكمة^۱

(عادت فیصلہ کن ہے)

امام شری فرماتے ہیں کہ :

الثابت بالعرف كالثابت بالنص

جس کا مفہوم یہ ہے کہ جس امر کے بارے میں نص موجود نہ ہو وہ عرف سے اسی طرح ثابت ہو جائے گی جس طرح نص سے ہوتی ہے^۲۔

ابن عابدین کہتے ہیں کہ :

الثابت بالعرف ثابت بدلیل شرعی^۳۔

(جو امر عرف سے ثابت ہو وہ ایسا ہی ہے جیسے دلیل شرعی سے ثابت ہو)۔

انہوں نے مزید کہا کہ :

تشرك العقيقة بدلالة الاستعمال والعادة^۴۔

غرض عرف کی تعین کی وہی حیثیت ہے جو نص کی تعین کی ہے۔ اسی طرح اس عادت کا بھی اعتبار ہے جو عام ہو جائے اور غالب ہو جائے۔ اور عادت ایسا کلیہ بن جائے کہ کوئی اس کی خلاف ورزی نہ کرتا ہو۔

علامہ ابن عابدین فرماتے ہیں کہ مفتی اور قاضی کے لئے یوں دونوں نہیں ہے کہ وہ عرف کو نظر انداز کر کے ظاہر مسلک کے قول پر فیصلہ کریں، چنانچہ محمد بن الفضل سے یہاں تک مروی ہے کہ انہوں نے کہا کہ چونکہ مزدور کام کے دوران باعموم ناف سے ذرا نیچے تہمند باندھتے ہیں اس لئے ان کی حد تک ہیٹ کا یہ حصہ ستر کے حکم میں داخل نہیں ہے مگر ان کی رائے درست نہیں ہے کہ یہ بات خلاف نص ہے۔

محمد فاروق النہاں کہتے ہیں کہ

متعدد قوی اور علمی تصورات میں بطور ماخذ عرف کا اعتبار ہوتا ہے اور اسے نظر انداز کرنا ممکن نہیں ہے۔

(نظام الحکم فی الاسلام، ص ۳۹۵)

الدکتور حسین حامد حسان نے بہت عمدہ وضاحت کی ہے کہ:

یعد بعض کتاب الاصول العرف بین مصادر التشريع واولیة الفقه وحم لا یقصدون بذلک ان العرف ینشئ احکام الشرع وینظمها لکن الشرع وعبارة المتعللين تفسر وفقا لعرف الخطاب او لتعامل دون الوقوف عند ما تبدل عليه الالفاظ من معان فی اصل وضع اللغة

(اصول فقہ کے بعض مصنفین عرف کو قانونی (تشریعی) ماخذ اور اولیٰ شرعیہ میں شمار کرتے ہیں، ان کا مقصود یہ نہیں ہے کہ عرف سے احکام شریعت اس طرح صادر ہو گئیاں ہو سکتے ہیں جس طرح کتاب و سنت سے ہوتے ہیں بلکہ ان کا مطلب یہ ہے کہ نصوص شریعت اور علت بیان کرنے والے فقہاء کے الفاظ کی تعبیر وہ اختیار کی جائے گی جو عرف اور تعامل کے مطابق ہو اور الفاظ کے محض لغوی معنی پر تکیہ نہیں کیا جائے گا۔

(المدخل لدراسة الفقه الاسلامی - ص ۲۱۳)

شیخ مصطفیٰ زرقاء لکھتے ہیں کہ۔

اسلامی شریعت کی نظر میں لوگوں کے درمیان واقع ہونے والے بہت سے اعمال کے احکام کے لئے عرف ایک عظیم الشان سند کی حیثیت رکھتا ہے اور اس کا دائرہ اثر مختلف فقہی مسائل احکام کی تجدید و ترمیم تک مطلق اور تفصیل کے بہت سے پہلوؤں پر محیط ہے۔

کیونکہ عرف نئی نئی ضروریات کے پیدا ہونے سے وجود میں آتا ہے کچھ بہت سے معاملات کا مدار یہی عرف بن جاتا ہے کہ اسی سے الفاظ و کلام کے معنی کا تعین ہوتا ہے اور اسی حقوق اور ذمے داریوں کی تحدید ہوتی ہے۔

عرف کا سب سے بڑا فائدہ یہ ہے کہ عقود و معاملات میں بے حد تفصیلی قانونی و دفعتاً (نصوص کی ضرورت نہیں ہوتی بلکہ عرف پر استناد کرنے سے واقعات کی جزئیات خود بخود طے ہو جاتی ہیں) آگے چل کر فرماتے ہیں کہ :

ان النظر في نصوص الفقهاء ينبثق بان العرف العملي في ميدان لافعال العادية وللعاملات المدنية له السلطان المطلق والسيادة التامة في فرض الاحكام و تقسيده آثار العقود وتحديد الالتفاتات على وفق المتعارف وذلك في كل موطن لا يعاد فيه العرف نصاً شرعياً۔

(فقہائے کرام کی عبادات پر بنو کر کرنے سے معلوم ہوتا ہے کہ عادت سے متعلق اعمال میں اور تمدنی معاملات میں عرف کو سلطان مطلق (Unlimited Jurisdiction) اور مکمل انتہائی حاصل ہے کہ اس کے ذریعہ احکام لازم کئے جائیں، عقود کے آثار کی تفصیل کی بجائے اور ذمے داریوں کی تحدید کی بجائے، بشرطیکہ عرف نص شرعی کے خلاف نہ ہو)۔

(عرف و رواج قانون ساز اور قانونی تدوین کار کے لئے دو طرح مفید ہے کہ اسے قانون سازی

کے لئے مواد بھی میسر آجاتا ہے اور وہ قانون کی تخلیق نوکی کلفت سے بھی محفوظ ہو جاتا ہے۔)

عرف کے بارے میں فقہی آراء

فقہ حنفی میں عرف کی حیثیت مسلم ہے، اسی طرح مالکی فقہ میں بھی نص کی غیر موجودگی میں عرف کو تسلیم کیا گیا ہے بلکہ ان کے نزدیک تو عرف کی قبولیت مصالحِ مسلمہ میں داخل ہے چنانچہ ان کے یہاں عرف کے خلاف قیاس کو ترک کر دیا جاتا ہے نص کی عدم موجودگی میں فقہائے شافعیہ بھی عرف کا اعتبار کرتے ہیں چنانچہ ابن حجر مقررہ اصول بیان کیا ہے کہ:

”اگر عرف مخالف نص نہ ہو تو وہ قابلِ عمل ہے۔“

امام صاحب کے اصول استنباط کے شروع میں ہم نے جو الفاظ ذکر کئے تھے یہاں انہیں الفاظ کو

دہراتے ہیں +

چنانچہ سہل بن مزاحم کہتے ہیں :

امام صاحب کی فقہ کی بنیاد اس بات پر ہے کہ معتقد اور قابلِ اطمینان قول سے اخذ کیا جائے اور امرِ قبیح سے گریز اختیار کیا جائے۔ لوگوں کے معاملات پر نظر رکھی جائے جب تک معاملات کی استقامت اور صلاحیت پر نہ آئے قیاس سے کام لیا جائے، مگر جب قیاس میں قیامت پیدا ہو جائے تو استحسان کی طرف رجوع کیا جائے اور جہاں استحسان بھی کام نہ دے تو تعامل کو دیکھا جائے۔

اس عبارت سے دو باتیں ثابت ہوتی ہیں :

۱۔ نص کی عدم موجودگی میں امام صاحب قیاس یا استحسان کو استعمال میں لاتے تھے۔

اور ان دونوں میں جسے اصلح اور مفادِ شریعت سے زیادہ موافق اور متعقل پاتے اسے اختیار کر لیتے تھے۔

۲۔ پھر جب کسی مرحلہ پر قیاس یا استحسان سے کام نہ چلتا تو لوگوں کے تعامل پر نظر

ڈالتے اور تعامل سے وہ عرف مراد ہے جس کے مطابق لوگ باہم لین دین کرتے ہیں۔ پس امام صاحب سب سے آخری مرحلہ پر عرف سے اخذ کرتے تھے یعنی جب کوئی حکم کتاب و سنت، اجماع، قیاس اور استحسان سے کسی طرح بھی ثابت نہ ہوتا تب عرف کی طرف رجوع کرتے جس کا حاصل یہ ہے کہ امام صاحب عرف کا اصول استنباط میں خیال کر کے اس سے اخذ کرتے تھے اور جب استنباط کی تمام راہیں محدود ہو جاتیں تب اس کی طرف رجوع فرماتے تھے۔

جیسا کہ امام صاحب سے یہ مروی ہے کہ وہ عرف کو استنباط کے لئے اصل فقہی ماخذ کی حیثیت سے تسلیم کرتے تھے، اسی طرح یہ بات حنفی مذہب کے بہت سے مجتہدین اور فخریہ میں سے بھی ثابت ہے چنانچہ البیہقی شریح "الاشباہ والنظائر" میں لکھتے ہیں۔

جو چیز عرف سے ثابت ہوگی وہ دلیل شرعی سے ثابت تصور کی جائے گی۔ اور علامہ خسی المیسوط میں لکھتے ہیں :

عرف سے ثابت شدہ حکم ویسا ہی ہے جیسے نص سے ثابت شدہ حکم۔ جس کا غالباً مفہوم یہ ہے کہ عرف سے کسی امر کا ثابت ہونا ان دونوں دلیل ثابت ہونے کے برابر ہے یعنی عرف بھی دلیل شرعی کی حیثیت رکھتا ہے اور نص نہ ہونے کی صورت میں نص کی طرح اس پر اکتفاء ہو سکتا ہے۔

عرف کو دلیل شرعی اعتبار کرنے کی بنیاد دراصل عبداللہ بن مسعود رضی اللہ تعالیٰ عنہ کی اس موقوف روایت پر ہے :

”جس معاملہ کو مسلمان مستحسن خیال کریں وہ عند اللہ بھی مستحسن ہے۔“

چنانچہ اس اثر سے ثابت ہوتا ہے کہ جس کام کو مسلمان اپنے عرف میں مستحسن خیال کرتے ہوں وہ شرعاً بھی مستحسن ہی تصور ہو گا کیونکہ عرف کی مخالفت تنگی اور زحمت سے خالی نہیں ہوتی۔ اللہ تعالیٰ فرماتا ہے :

ما جعل علیکم فی الدین من حرج (۲۲ : ۸۸)

بے شک جب علمائے ثنات کرتے ہیں کہ عرف بھی اصولی استنباط میں سے ہے تو وہ یہ بھی ثابت کرتے ہیں کہ عرف کو اس وقت دلیل بنایا جائے گا، جب کتاب و سنت سے کوئی دلیل میسر نہ ہو، مگر جب عرف کتاب و سنت کے خلاف جاری ہو، مثلاً لوگ شراب نوشی اور سوہ خوری وغیرہ پر عرف قائم کر لیں تو وہ مردود ہو گا، کیونکہ اس اعتبار سے شرائع کا ابطال اور ترک نصوص لازم آتا ہے۔ کیونکہ شرائع مفاسد کا قلع قمع کرنے کے لئے ہیں، اور اگر کوئی خرابی زیادہ رواج پذیر اور عام ہو جائے گی تو شریعت اسے برقرار رکھنے کی بجائے اس کی مفاومت کرے گی اور اسے مٹانے کی دعوت دے گی۔^{۱۲}

عادت و عرف کا اعتبار

اوپر بیان ہوا ہے کہ اسلامی قانون نے رواج کی بجائے عرف کی اصطلاح اس لئے استعمال کی ہے کہ اس میں حسن کا ایک پہلو عقل سلیم سے مطابقت کا ایک عنصر اور مفاد کا ایک گونہ لحاظ خود بخود متصور ہوتا ہے۔ بہر حال عمومی حیثیت سے عرف کو قانونی حیثیت دے دینا درست نہیں ہے، ورنہ قرآن و سنت کے حدود و قیود کی کوئی حیثیت باقی نہیں رہے گی۔ خالص دنیاوی قوانین نے بھی مطلقاً رسم و رواج کو نافذ قرار نہیں دیا ہے، بلکہ اس کے معقول ہونے، ضروری ہونے، قانون موضوعہ کے مطابق ہونے اور ایک طویل مدت سے جاری ہونے کی شرائط عائد کی گئی ہیں۔

(رواج اس قدر قدیم زمانے سے موجود ہو کہ قانون کی زبان میں انسان کی یا ماضیت میں اس کے ہر حکم

بات موجود نہ رہی ہو)

اگرچہ فقہائے عرف و رواج کے رائج ہونے کی مدت کو زیادہ اہمیت نہیں دی ہے، بلکہ اس بات پر نظر رکھی ہے کہ وضع قانون اور فصل مقدمہ کے وقت وہ عرف موجود ہو جیسا کہ ردالمحتار میں ہے کہ :-

(المعتبر العرف الطاری بانه لا یخالف النص بل یوافقه)^{۱۳}

(اس موجود عرف کا اعتبار ہے جو نص کے خلاف نہ ہو بلکہ اس کے موافق ہو۔)

غرض، عرف صالح کے قبول کرنے کے لئے فقہاء نے بھی بعض شرائط عائد کی ہیں :-

۱۔ عرف نص شرعی سے معارض نہ ہو۔

۲۔ وقت قانون سازی عرف باقی ہو۔

۳۔ عرف غالب اور عام ہو۔

۴۔ معارضے میں اس کا پورا کرنا ضروری مقصود ہوتا ہو۔

۵۔ معاملہ کرنے والوں نے اس کے برخلاف کوئی شرط نہ لگائی ہو^{۱۵}۔ ان شرائط کو یہاں قدر سے تفصیل

سے بیان کرنا مناسب ہوگا۔

عرف و عادت کا نص شرعی سے معارض نہ ہونا

عرف و عادت کی مافذ قانون اور فصل خصوصیات میں نظیر کی حیثیت سے قبولیت کی لازمی شرط

یہ ہے کہ یہ عرف کتاب اللہ اور سنت رسول کے برخلاف نہ ہو، کیونکہ ایک تو نص شرعی کا قانونی وزن

بہر حال عرف سے زیادہ ہے، صاف ظاہر ہے کہ ایک رواج کی وہ اہمیت نہیں ہو سکتی جو قانون ساز

کی وضع کردہ کسی دفعہ کی ہو سکتی ہے اور دوسرے یہ کہ عرف باطل پر جمی قائم ہو سکتا ہے^{۱۶} اگر عرف شرعی

دلیل کے سراسر خلاف ہو تو اس کے رد کر دینے میں کوئی شبہ ہی نہیں ہے، جیسے اگر سود خوری پر عرف قائم

ہو جائے (جیسا کہ آج کل ہے) تو اس عرف کو سند بنا کر دبو جائز نہیں قرار پاسکتا اور شراب

حلال ہو سکتی ہے لیکن اگر عرف نص کے عمومی طور پر معارض نہ ہو، بلکہ نص کے حکم میں مذکور بعض افراد

کے معارض ہو تو عرف عام معتبر ہوگا، اور اس سے حکم کی تخصیص ہو جائے گی اور قیاس ترک کر دیا

جائے گا، جیسا کہ مسئلہ استصناع، دخولی حمام اور شرب سقا میں ہے۔ اور اگر عرف خاص ہو تو اس

کا اعتبار نہیں ہوگا۔ لیکن بعض شائخ نے اس کا اعتبار کا فتویٰ دیا ہے^{۱۷}۔

(رواج کے ماخذ قانون بننے کے لئے ناگزیر ہے کہ وہ قانون منصوص کے برخلاف ہو)

وقت قانون سازی عرف باقی ہو

جو احکام محض عرف پر مبنی ہوں وہ عرف کے بدلنے سے تبدیل ہو جائیں گے۔ یعنی جس وقت قانون سازی کی جائے یا فیصلہ دیا جائے اس وقت وہ عرف باقی ہو۔ ابن نجیم کہتے ہیں کہ :-

العرف الذى تحمل عليه الالفاظ قالوا لا عبرة بالعرف الطارى قلنا

اعتبر العرف فى المعاملات ولم يعتبر فى التعليق - ۳ (الف)

وہ عرف جس پر الفاظ محمول کئے جاتے ہیں اس وقت قابل اعتبار ہوتا ہے جب وہ نفاذ حکم سے وابستہ ہو، متاخر نہ ہو، اسی لئے فقہار نے کہا ہے کہ عرف طاری کا اعتبار نہیں ہے اور اسی بنا پر عرف کا اعتبار معاملات میں کرتے ہیں، تعلیق میں نہیں۔

آئمہ کے اختلافی مسائل میں تبدیلی عرف کا بڑی حد تک دخل ہے کہ ایک زمانہ کا ایک عرف تھا جو بعد میں تبدیل ہو گیا تو اس کے مطابق اس دور کے فقہار کی رائے بھی تبدیل ہو گئی بلکہ ایک ہی زمانے میں مختلف علاقوں کے فقہار نے اپنے اپنے یہاں کے عرف کے مطابق رائے اختیار کی۔ (تقی)

عرف غالب اور عام ہو

عرف وعادت شائع اور غالب ہوں

انما تعتبر العادة اذا اطردت او غلبت

اگر عرف وعادت میں اضطراب پایا جاتا ہو اور اس میں عموم و غلبہ کی صورت نہ ہو تو وہ قابل قبول نہیں ہو گا جبکہ عموم اور غلبہ کی صورت میں عرف کا اعتبار ہو گا مثلاً اگر کسی شخص نے بلا تعین قیمت کوئی شے فروخت کی تو اگر اس کی قیمت متعارف ہے تو وہ اسی قیمت کا اعتبار ہو گا اور اگر نہیں ہے تو بیع باطل ہو جائے گی یا مثلاً ابن الصلاح سے مدارس کی تعطیلات کے بارے میں استفسار کیا گیا تو انہوں نے کہا کہ رمضان اور نصف

ماہ شعبان کی تعطیلات کی اساتذہ کو تنخواہ ملے گی کیونکہ عرف تعطیل کا ہے اور واقف نے اس کے برخلاف شرط نہیں لگائی ہے، جبکہ تعطیلات کے متفرق اوقات کے علاوہ تعطیل پر تنخواہ روکی جاسکتی ہے کہ اس تعطیل کا عرف موجود نہیں ہے۔^{۲۱}

معاشرے میں اس کو پورا کرنا ضروری تصور ہوتا ہو

عرف کے لئے ایک ضروری شرط یہ ہے کہ اس عرف کو پورا کرنا معاشرتی طور پر ضروری تصور کیا جاتا ہو مثلاً کسی شے کا معاوضہ دینا لازمی سمجھا جاتا ہو تو معاوضہ دینا ضروری ہوگا، مثلاً شادی بیاہ میں تحفے بچوں کی عید کی اور لوگوں کو انعام کا معاوضہ لازمی تصور نہیں ہوتا اس لئے اگر کوئی شخص ان میں سے کسی شے کا معاوضہ دلائے جانے کا مطالبہ کرے تو عدالت ان میں سے کسی شے کا معاوضہ نہیں دلائے گی لیکن اگر دیتے وقت وضاحت کر دی ہو تو واپسی ضرور ہوگی۔

لیکن اگر کوئی شخص دوران عدت مطلقہ کا نفقہ اس غرض سے برداشت کر لے کہ بعد عدت اس سے شادی کرے گا تو اگر عدت میں وہ عورت انکار کر دے تو مرد کو اس غرض کی ہوئی رقم کی واپسی کے مطالبہ کا حق ہے۔^{۲۲}

معاملہ کرنے والوں نے اس کے برخلاف شرط نہ لگائی ہو

اگر دو معاملہ کرنے والوں نے عرف کے مخالف باہم کوئی شرط عائد کر لی تو عرف قوی ہو یا غلی اس کا اعتبار نہیں کیا جائے گا مثلاً بلحاظ عرف کسی مال کے خریدار تک پہنچانے کی ذمہ داری فروخت کنندہ پر ہے لیکن معاملہ کرتے وقت انہوں نے شرط لگائی کہ خریدہ ہوئے سامان کی بار برداری خریدار کے ذمہ ہوگی تو اسی شرط کے مطابق فیصلہ ہوگا اور عرف کو ترک کر دیا جائے۔^{۲۳} چنانچہ فقہاء نے فرمایا ہے کہ:

لا عبرة للدلة مقابلة التصريح^{۲۴}

شارع مجمل علی حیدر لکھتے ہیں کہ :-

ان العرف والعادة يكون حجة اذا لم يكن مخالفا للنص او بشرط احد العاقلين

كما قالوا استاجر شخص آخر على ان يعمل من الظهور الى العصور فقط باجرة

معيّنة فليس للمتاجران يلزم الاجير العمل من الصباح الى المساء بدلاعى
ان عرف البلاد كذلك بل يتبع المدة المعينة -

(عرف و عادت اسی وقت دلیل بن سکتے ہیں جب وہ کسی نص صریح یا معاملہ کرنے والے فریقین میں سے
کسی کی مقررہ شرط کے خلاف نہ ہوں مثلاً کوئی شخص کسی مزدور سے یہ طے کرتا ہے کہ وہ اتنی مزدوری پر ظہر سے عصر تک
کام کرے تو اب اس شرط کی وجہ سے مستاجر کو یہ حق نہیں ہے کہ وہ اس اجیر کو اس بنا پر صبح سے شام تک
کام کرنے پر مجبور کرے کہ اس مقام کا عرف یہی ہے کہ اتنی مزدوری میں صبح سے شام تک کام لیا جاتا
ہے بلکہ مدت متعینہ کی بھی پابندی کی جائے گی) ۲۴

امام عزالدین بن عبدالسلام نے عرف کے خلاف مقرر کردہ شرط کے پورا کرنے کی یہ قید بھی بڑھائی

ہے :-

كل ما يثبت بالعرف اذا صرح العقاد ان بخلافه بما يوافق

مقصود العقد ويكن الوفاء به

(جو معاملہ عرف سے ثابت ہو اس میں متعاقدین خلاف عرف کوئی ایسی صراحت کر دیں جو عرف مقصود

عقد کے خلاف ہو اور نہ ایسی ہو کہ اس کا پورا کرنا ناممکن ہو تو یہ صراحت درست ہوگی) ۲۵

یہ ممکن الوفاء بہ کی قید بڑے دور رس نتائج کی حامل ہے چنانچہ خود فرماتے ہیں کہ :-

لو شرط عليه ان يعمل شهرا في الليل والنهار بحيث لا ينال ليلا ونهارا

فالذي اراد بطلان هذه الاجارة لتعذر الوفاء به فكان ذلك غورا لا تمس

الحاجة اليه

و اگر کوئی مستاجر اجیر کے ساتھ یہ شرط عائد کرے کہ تم ایک ماہ تک مسلسل شب و روز بغیر

سے کام کرو تو یہ معاملہ باطل ہے اس لئے کہ اجیر اس شرط کو پورا نہیں کر سکتا اور یہ ایک فرضی ضد ہے۔

عرف کی اقسام

عرف کی دو پہلوؤں سے تقسیم کی گئی ہے۔ ایک استعمال اور وضع کے لحاظ سے اور دوسرے خود عرف کے عموم اور خصوص کے لحاظ سے۔

پہلی قسم عرف لفظی عرف عملی ہے۔ اور دوسری تقسیم عرف عام اور عرف خاص ہے۔^{۲۶}

عرف لفظی (یا قولی)

از روئے زبان کسی لفظ کے ایک متعین معنی ہیں لیکن عام استعمال میں وہ لفظ کسی اور مفہوم میں مستعمل ہونے لگا ہے۔ جیسے شربت کے لغوی معنی پینے کے ہیں۔ لیکن عرف میں اس کا استعمال ایک خاص مشروب کے لئے ہوتا ہے جس میں شربنی ہو۔ اس لئے لفظ شربت کے استعمال میں اگر لغوی معنی مراد ہوں تو اس کے لئے کوئی قرینہ ہونا ضروری ہے، اس لحاظ سے ہر طرح کے علم و فن کی اصطلاحات اور پیشہ و لانہ الفاظ عرف لفظی ہیں۔^{۲۷} حنفی فقہاء اس کو قصص تصور کرتے ہیں، جبکہ فقہائے شافعیہ نہیں کرتے، مثلاً اگر کوئی شخص یہ کہے کہ میرے لئے غلہ خرید لو تو حنفی فقہاء کے نزدیک گندم ہی مراد ہوگا، شافعیہ کہیں نہیں۔^{۲۸} لفظ ولد لڑکے کے لئے بولا جاتا ہے جبکہ از روئے زبان دونوں صنفوں کے لئے عام ہے اور خود قرآن نے کہا ہے کہ:-

”يُوصِيكُمُ اللَّهُ فِي أَوْلَادِكُمْ“

مجھلی پر گوشت کے لفظ کا اطلاق نہیں کرتے حالانکہ از روئے لغت وہ بھی گوشت ہے اور قرآن نے بھی لَحْمًا طَرِيًّا کہا ہے۔^{۲۹}

عرف عملی کی تعریف استاد مصطفی الزمر قائم نے یہ کی ہے کہ:-

وَأَمَّا الْعَرَفُ الْعَمَلِيُّ فَهُوَ اعْتِيَادُ النَّاسِ عَلَى شَيْءٍ مِنَ الْأَفْعَالِ الْعَادِيَةِ

وَالْمُعَامَلَاتِ الْمَدِينَةِ۔

(عرف عملی یہ ہے کہ لوگ اپنے عادی افعال یا تمدنی معاملات میں کسی خاص طرز یا کسی خاص طریقہ کے عادی ہو جائیں۔)

الافعال العادیہ سے مراد ایسے افعال ہیں جن کو لوگ محض عادتاً کرتے ہوں اور ان پر حقوق کے تعین یا اجتماعی مصالح کا مدار نہ ہو جیسے رہن بہن اور کھیتی باڑی کے طریقے اور لباس کی مخصوص تراش وغیرہ المعاملات المدنیۃ سے مراد ایسے معاملات ہیں جن سے کوئی حق ثابت ہوتا ہو یا ساقط ہوتا ہو مثلاً یہ رواج کے نکاح کے وقت مہر کا کچھ محدود یا جملے اس رواج کے مطابق مہر کا اس قدر حصہ یا وقت دینا ضروری ہوگا۔

عرف عام

ابن عابدین فرماتے ہیں کہ :-

هو ما تعامله عامة اهل البلاد سواء كان قد يما او حديثاً^{۳۱}

(وہ عرف جس پر ممالک اسلام کے عام لوگوں کا تعامل ہو خواہ وہ تعامل قدیم ہو یا جدید)

بہر حال عرف عام یہ ہے کہ ایک ملک کے تمام شہری اس پر متفق ہوں عرف کی مثال میں عام طور پر فقہاء عقد استصناع کی مثال پیش کرتے ہیں کہ کوئی شے آرڈر دے کر بنوائی اب اس کا رواج عام ہے اور بڑے بڑے کارخانے تک اس اصول پر بنتے ہیں کہ پہلے معاہدہ کر لیا جاتا ہے اور بعد میں وہ شے وجود میں آتی ہے، جبکہ شرعی لحاظ سے یہ بیع مالکین عینکۃ کے ذیل میں آتی ہے، لیکن عرف عام ہونے کی بنا پر اور کثرت تعامل سے اس میں سے ضرر کا اندیشہ دور ہو گیا، اس لئے اسے جائز قرار دیا گیا۔ اور کہا گیا کہ :-

ان القياس عدم جوازہ لکن اکثر کذا القیاس بالمتعامل بہ من غیر تکیر من احد من

الصحابۃ ولامن التابعین ولامن علماء کل عصر وھذہ حجتہ یتروکھا القیاس۔^{۳۲}

قیاس کے لحاظ سے بیع استصناع کو جائز نہیں ہونا چاہئے لیکن ہم نے قیاس کو اس لئے ترک کر

دیا کہ اس پرسسل تعامل ہے اور صحابہ تابعین اور کسی بھی دور کے فقہاء نے اس پر اعتراض نہیں کیا، اسی دلیل سے قیاس کو ترک کر دیا گیا۔

اسی طرح فقہاء دخول حمام کی خال دیتے ہیں کہ حمام (Public Bath Room) میں جانے کی ایک مقررہ اجرت ہے لیکن کوئی شخص جا کر زیادہ وقت اور زیادہ صابن پانی استعمال کرتا ہے جبکہ دوسرا شخص کم استعمال کرتا ہے، اس کو بھی بر بنائے عرف درست قرار دیا گیا۔

قیمتی برتنوں میں جو اشیا بطور میزبانی ہوتی ہیں ان کے واپس کر دینے اور ڈبوں اور ٹوکروں میں جو اشیا بھیجی جاتی ہیں ان کے واپس نہ کرنے کا مدار بھی یہی عرف عام ہے۔^{۳۲}

فقہائے اخاف کہتے ہیں کہ عرف عام کی بنا پر قیاس کو ترک کر دیا جائے گا اور اسے استحسان عرف کہتے ہیں اور اگر عام ظنی ہو اس کی تخصیص بھی عرف عام سے ہو جاتی ہے۔ نص ظنی کے عموم کو عرف سے ترک کر دینے کی مثال یہ ہے کہ نبی کریم صلی اللہ علیہ وسلم نے بیع اور شرط سے منع فرمایا لیکن مجہد فقہاء نے اخاف اور مالکی فقہاء کہتے ہیں کہ ہر وہ شرط جائز ہے جسے عرف معتبر قرار دیتا ہو۔^{۳۴}

عرف خاص

عرف خاص وہ ہے جس کی خاص مقام اور طبقہ ہی میں مشہور ہو جیسے تاجروں اور کافروں کا عرف یہ عرف نص کے بالمقابل تسلیم نہیں ہو گا۔ لیکن ایسے قیاس کے بالمقابل تسلیم کیا جائے گا جس کی علت نص قطعی سے یا نص قطعی کے مشابہ نص سے ثابت نہ ہو۔^{۳۵}

عراق میں دابہ گھوڑے کو کہتے ہیں حالانکہ اس کے معنی زمین پر چلنے والے جانور کے ہیں، بعض ملکوں میں کئی منزلہ مکانات ہوتے ہیں۔ وہاں فروخت کرنے اور کرانے پر دینے میں لغت کی شرط عرف میں داخل ہے۔

اسی طرح تمام علوم و فنون کے اصطلاحات بھی عرف خاص میں شمار ہوں گی۔^{۳۶}

اصول ہات یہ ہے کہ عرف خاص بہت ہی متنوع ہے اس کی بے شمار نوہ فصول تین پیدا ہوتی رہتی ہیں

کیونکہ مصالح انسانی بدلتی رہتی ہیں اور ان مصالح کے حصول کے ذرائع بھی تغیر پذیر رہتے ہیں۔ اسی طرح انسانی ضروریات اور تعلقات کی بھی منت نہی شکلیں پیدا ہوتی رہتی ہیں۔^{۳۷}

عادت کے بارے میں علامہ شاطبیؒ کا بیان

فقہاء نے اکثر عادت کے لفظ کو عرفہ کی کے مفہوم میں استعمال کیا ہے چنانچہ ابن نجیم اور السیوطی نے اسے العادة محکمۃ کے تحت بیان کیا ہے اور علامہ شاطبیؒ نے بھی عادت کے عنوان سے عرف کی تفصیلات مرتب کی ہیں۔ عادات کی واقع ہونے اور وجود کے لحاظ سے دو قسمیں ہیں۔

ایک وہ عادت جو زمانے اور مقام کا اختلاف کے باوجود ہمیشہ یکساں طور پر پائی جانے لگے مثلاً کھانا پینا اور سنا اور جاگنا وغیرہ۔ دوسری وہ عادت جو زمانے اور مقام کے اختلاف سے بدلتی رہتی ہیں مثلاً رہن بہن کے طور طریقے مزاج کی نرمی و تندگی اور جلد بازی و بردباری وغیرہ۔

پہلی قسم کی عادت کی حیثیت ان ابدی کلیات کی سی ہے جن پر دنیا کے وجود کا مدار ہے اس کی مصلحتیں اسی سے وابستہ ہیں۔ یہ عادات شریعت کے مطابقی ہیں اور ان کی حیثیت ان احکام شریعت کی سی ہے جو ہمیشہ باقی رہیں گی۔

جبکہ دوسری قسم کی عادات کلیات نہیں ہیں بلکہ یہ درحقیقت جزئیات ہیں اور ظنی ہیں اور ان پر فیصلہ صرف اس بنیاد پر نہیں کیا جاسکتا کہ یہ پہلے لوگوں کی عادات تھیں اور اس لئے انہیں بعد والوں کے لئے بھی حجت ہونا چاہیے یہ قاعدہ کلیہ ہے اور اس کے فیصلہ میں اس وقت ضرورت پڑتی ہے جب ان لوگوں کی عادت کو پچھلوں کے لئے بنیاد بنانا مقصود ہو اور اسی بنیاد پر فیصلہ کرنا مطلوب ہو۔ مگر اس قاعدہ کا اطلاق نہ مطلقاً صحیح ہے اور نہ مطلقاً غلط ہے۔ بلکہ اس میں صحت اور عدم صحت دونوں کا احتمال ہے اور اس سے ایک تیسری قسم پیدا ہو جاتی ہے جس کے بارے میں فیصلہ کرنا مشکل ہو جاتا ہے۔^{۳۸}

امام شاطبیؒ نے عادات کی دوسری قسم ان کے شرعی اور غیر شرعی ہونے کے اعتبار سے کی ہے اور اس لحاظ سے گفتگو

کی ہے کہ اگر عادات اور شرعی احکام میں تعارض ہو تو کیا صورت ہوگی وہ فرماتے ہیں کہ عادات دو طرح کی ہیں۔ ایک عادات شرعیہ یعنی جن کو شریعت نے تسلیم کیا ہے یا واضح طور پر ان کی نفی کر دی مقصد یہ کہ شریعت نے ان پر عمل کرنے کو واجب یا مستحب قرار دیا ہے یا حرام و مکروہ۔

دوسری وہ عادات ہیں جو عام طور پر لوگوں میں جاری ہوجاتی ہیں لیکن منفی یا مثبت طور پر شریعت ان کے بارے میں کوئی حکم نہیں دیتی تو پہلے قسم کی عادات تو اسی طرح قائم ذات۔ ہیں گی جس طرح شریعت کے دوسرے احکام مثلاً نجاست و طہارت کے طریقے، ستر پوشی اور اس کے فیعی عبادت، نہ کرنے کا حکم۔ ان عادات کا شمار بھی ان احکام شریعیہ میں ہے جس میں کوئی تبدیلی نہیں ہو سکتی اگرچہ ان کے بتنے والوں کی آرا کیوں نہ مختلف ہو جائیں تو اس سے قبیح شے ابھی نہیں ہو سکتی اور اچھی شے بری نہیں ہو سکتی مثلاً اگر کسی جگہ ستر کھولنے کو کہہ کر نہ سمجھا جائے تو وہ جائز نہیں ہو سکتا۔

دوسری قسم کی عادات یعنی جن کے بارے میں شریعت نے سکوت اختیار کیا ہے دو طرح کی ہیں ایک وہ جو غیر متغیر ہیں اور دوسری وہ جو بدلتی رہتی ہیں۔

جو عادات قائم رہتی ہیں امدان میں تغیر نہیں آتا مثلاً کھانا پینا، بول چال اور فطری تعلقات ان عادات سے اگر وہ مقاصد پر سہموتے ہیں جو شریعت میں مطلوبہ ہیں تو یہ عادات معتبر ہوں گی اور ہمیشہ ان کے مطابق حکم ہوگا اور انہی پر احکام کی بنیاد ہوگی۔

جو عادات بدلتی رہتی ہیں ان کی مختلف صورتیں ہیں بعض ایسی عادات ہیں جو تبدیل ہوتی رہتی ہیں کہ کہیں انہیں اچھا سمجھا جاتا ہے اور کہیں نہیں سمجھا جاتا، کسی زمانے میں انہیں نظر استحسان دیکھا جاتا ہے اور کسی وقت ان کو پسند نہیں کیا جاتا چنانچہ سر کھلا رکھنا مشرقی ممالک میں برا سمجھا گیا ہے لیکن مغربی ممالک میں برا نہیں سمجھا گیا۔^{۳۹}

عادات کا یہ اختلاف کبھی مقاصد میں ہوتا ہے یعنی ایک ہی لفظ کی مراد مختلف اقوام میں یا ایک ہی قوم

کے افراد میں مختلف ہو جاتی ہے یا ایک پیشہ اور نہر کے افراد ایک اصطلاح کا ایک متعین مفہوم مراد لیتے ہیں جبکہ عوام اس کا کوئی اور مطلب سمجھتے ہیں، یا بعض معانی کے استعمال کا غلبہ ہو جاتا ہے کہ پہلے لفظ کے کچھ اور معنی سمجھ جاتے تھے اور بعد میں کچھ اور سمجھ جانے لگے، یا پہلے لفظ کا استعمال مشترک معنی میں تھا اور بعد میں اس میں تخصیص ہو گئی۔ ایسے تمام مواقع پر شرعی حکم بھی عام یا خاص ہی کی بنیاد پر لگایا جائے گا، بالخصوص یہ فرق ایمان عقود اور طلاق میں زیادہ نمایاں ہوتا ہے؟۔

عرف اور ادلہ شرعیہ میں تعارض کی صورتیں

یہ پہلے ہی وضاحت ہو چکی ہے کہ اگر کسی معاملہ میں نص شرعی موجود نہ ہو تو عرف کو سلطان مطلق اور سیادت نامہ حاصل ہوگی کہ ایسا کن مصلحت تقنین اور مصالح مرسلہ کے مطابق بھی ہے اور حکمت التشریع کا ایک رہنما اصول بھی۔

لیکن اگر عرف میں اور ادلہ شرعیہ میں تعارض ہو تو کن صورتوں میں ادلہ شرعیہ (Sources of Law) کو ترجیح ہوگی اور کن صورتوں میں عرف کو ترجیح ہوگی جو کہ اصل اور بنیادی ماخذ قانون نہیں ہے بلکہ تہیدی، اضافی اور فرعی ماخذ قانون ہے۔

فقہائے کرام کی عبارات سے یہ معلوم ہوتا ہے کہ اس اختلاف و تعارض کی بالعموم تین صورتیں ہوتی ہیں:-

۱۔ نص خاص اور عرف کا تعارض

۲۔ نص عام اور عرف کا تعارض

۳۔ اجتہاد فقہاء اور عرف کا تعارض

نص خاص اور عرف کا تعارض

اگر کسی معاشرے کے لوگ عادی اعمال میں یا تمدنی معاملات میں کسی عرف کے عادی ہوں لیکن اس عرف کے برخلاف واضح نص موجود ہو جس کی رو سے وہ حکم ممنوع ہو تو اس صورت میں عرف کو ترک کر کے نص کو ترجیح

دی جائے گی اور عرف کا کوئی اعتبار نہ ہوگا اور نہ وہ کسی درجے میں قابل قبول ہوگا اور نہ اس پر کوئی فیصلہ ہوگا۔ خواہ وہ عرف خاص ہو یا عام اور خواہ عرف نص کے بعد وجود میں آیا ہو یا پہلے سے موجود ہو؟^{۹۱}

یہ تبدیلی و فرق کبھی معاملات کے امور میں ظاہر ہوتی ہے مثلاً نکاح میں فطری تعلق سے قبل نصف مہر کی ادائیگی یا کسی جگہ یہ دستور ہوتا ہے کہ فلاں چیز کو نقد ہی فروخت کرتے ہیں تو ان تمام معاملات میں شریعت اسلامی ان کا لحاظ کر کے فیصلہ کرے گی۔

کبھی یہ اختلاف خارجی امور کی وجہ سے ہوتا ہے مثلاً بلوغ کی عمر کا تیسرے ہی مختلف ملکوں اور مختلف مقامات کے لحاظ سے فرق ہوتا ہے؟^{۹۲}

عاداتوں کے فرق پر احکام کے فسق کی اساسی۔

عاداتوں اور عرف کی تبدیلی اور ان کے فسق پر احکام کی تبدیلی اور فرق کا مطلب اصل خطاب میں تبدیلی نہیں ہے کیونکہ شرعی احکام دائمی اور ابدی ہیں۔ درحقیقت اس اختلاف کا مطلب یہ ہے کہ جب عاداتوں میں فرق و اختلاف ہو تو ہر عادت کے لئے منفی یا مثبت حکم شریعت سے اخذ کرنا چاہیے اور اس کے مطابق فیصلہ ہونا چاہیے مثلاً بچہ جب تک بالغ نہیں ہوتا اس پر تکلیف شرعی عائد نہیں ہے جب وہ بالغ ہوگا مکلف ہو جائے گا اور بلوغ میں عادات اور تجربات کو پیش نظر رکھا جائے گا جو مختلف مقامات پر مختلف ہو سکتے ہیں تو درحقیقت حکم کا یہ فرق اصل شریعت میں نہیں ہے بلکہ خود عادات اور مشاہدہ میں ہے۔^{۹۳}

ابن عابدین فرماتے ہیں کہ :-

اگر عرف شرعی دلیل کے پوری طرح برخلاف ہو اور عرف پر عمل کرنے سے نفس کا ترک لازم آتا ہو تو بلاشبہ اس عرف کو رد کر دیا جائے گا۔ جیسے لوگ شراب اور سود کو اپنا عرف بنالیں تو بہر حال یہ امور حرام ہی رہیں گے۔^{۹۴}

عبدالوہاب خلاف فرماتے ہیں کہ :-

وَمَا الْعَرْفُ الْفَاسِدُ الْمَخَالِفُ لِأَصْلِ شَرْعِيٍّ أَوْ حُكْمٍ ثَابِتٍ بِإِنصَافٍ فَلَا
يُرَاعِيهِ الْمُبْتَهِدُ فِي اجْتِهَادِهِ وَفَتْوَاهُ وَلَا الْقَاضِي فِي قَضَائِهِ ۝

(عرف فاسد جسکی شرعی اصول کے برخلاف ہو یا نص سے ثابت شدہ حل کے معارض ہو مجتہد اپنے
اجتہاد میں اور عدالت اپنے فیصلہ میں اسے مد نظر نہیں رکھے گا۔)

ان العرف اذا كان مخالفاً لدلالة الشرع وأحكامه الثابتة التي لا
تتغير باختلاف البيئات والعادات والعصور لا يلتفت اليه ولا يعتد به
بل يجب إلغاؤه لأنه عرف فاسد ۝

(عرف اگر ادا لہ شریعہ کے مخالف ہو اور ان ثابت شدہ احکام کے برخلاف ہو جو ماحول
عادت اور زمانہ کے اختلاف سے تبدیل نہیں ہوتے تو اس عرف کی جانب کوئی التفات نہیں کیا جائے
گا اور نہ ہی اسے مد نظر رکھا جائے گا، بلکہ ایسے عرف فاسد کہ ختم کر دیا جائے گا۔)

اسی اصول کی بنا پر شریعت، اسلامیہ نے شراب اور سود سے منع فرمایا، بیت اللہ کا رہنہ
طواف کرنے سے روکا اور بیت سے اعمال اور معاملات سے منع فرمایا حالانکہ وہ اسلام سے قبل
کے جاہلی رسم و رواج کا حصہ تھے۔ چنانچہ بیع متابذہ، بیع ملامسہ، بیع بالقاء العجر
بیع المملکۃ، بیع المضامین، اور بیع ضربۃ القالعین والعائیں سے
منع کر دیا گیا۔

حالانکہ یہ سب رواج اسلام سے قبل عربوں میں موجود تھے۔ لیکن اسلام نے ان سے منع کر دیا اب
اگر اس طرح کی کوئی شے جس سے اسلام نے منع کر دیا ہو کسی سوسائٹی کا عرف بن جائے تو اس عرف
کا کوئی اعتبار نہ ہو گا۔

غلامہ کلام یہ کہ عرف وہیں معتبر ہو گا، جہاں نص موجود نہ ہو، ورنہ اگر نص موجود ہو اور اس کے

معارض عرف کو قانون کا درجہ دیا جاتا رہے تو

تقلب الاعراف علی الزمن اسس التشریع کلھا راسا علی عقب
فتنقرص الشریعة بتاتا و تصبیح اش بعد عین ۴۷

رفت گزرنے کے ساتھ ساتھ عرف ہی قانون سازی کا اخذ بن جائے گا اور معاملہ بالکل الٹ ہو جائے گا کہ شریعت کی حقیقت ختم ہو جائے گی اور اس کے اثرات باقی رہ جائیں گے۔
استثنائے صورت

اگر نص وقت صدور عرف پر قائم ہو تو یہ نص عرفہ ہوگی اور عرف کے تبدیل ہونے سے اس نص کا حکم تبدیل ہو جائے گا لیکن کسی نص کے عرفی ہونے کے بارے میں نقطہ نظر مختلف ہو سکتا ہے اور اس بارے میں بھی اختلاف ہو سکتا ہے کہ آیا عرف کی تبدیلی نص کے اس حکم کو تبدیل کرے گی یا نہیں؟
اصح کی مثال ”مسئله مقیاس الاموال الربویہ“ ہے کہ سونے چاندی اور چار غذائی اشیاء کا بارے میں آپ نے حکم فرمایا کہ اتحاد جنس کی صورت میں ان کا تبادلہ مثلاً، خسل یا بید سواد یا سواد ہوتا چاہیے حدیث میں سونا چاندی و ذنی اشیاء بیان ہوتی ہیں۔ اور باقی اشیاء کیسی بیان ہوئی ہیں۔
جمہور فقہاء اور امام ابو حنیفہؒ کی رائے یہ ہے کہ یہ اشیاء حدیث کے بیان کے مطابق وزنی اور کیلی میں کی اور عرف کے بدل جانے کا کوئی اعتبار نہ ہوگا یعنی گندم کے گندم سے تبادلہ میں تساوی (مساوات) یا اعتبار پیمائش لازم ہوگی باعتبار وزن نہیں۔ حالانکہ اب گندم (اور دیگر اشیاء ما وزن کے ساتھ فروخت ہوتی ہیں) ۴۸

لیکن امام ابو یوسفؒ کی رائے یہ ہے کہ تمام قابل مبادلہ قابل قرض و قابل فروخت چیزوں میں عرف کا اعتبار کیا جائے گا یعنی خرید و فروخت اور تبادلہ میں جو طریقہ بھی عام طور پر رائج ہوگا اسی کے مطابق ہم جنس چیزوں کا تبادلہ ہوگا حتیٰ کہ وہ چیزیں جن کے بارے میں صراحۃً ارشاد نبوی موجود ہے۔ ان کے تبادلہ میں بھی عرف

ہی کا اعتبار کیا جائے گا۔ ان کی دلیل یہ ہے کہ سوال ربوبیہ کا تبادلہ اگر ان کے ہم جنس سے کیا جائے تو ان میں تساوی کا جزا بھی ضروری ہے۔ اب یہ تساوی اور برابری خواہ وزن کے ذریعے ہو یا کیل پیمانہ کے ذریعے، آنحضرت صلی اللہ علیہ وسلم کے زمانہ میں چونکہ سونا اور چاندی کو تول کر اور باقی چیزوں کو ناپ کبھیجے کا رواج تھا اس لئے آپ نے اس عرف کے مطابق سونے اور چاندی کو وزنی اور باقی چیزوں کو کیلی قرار دے دیا۔ آپ کے حکم کا مقصد اور منشاء یہ تھا کہ عدم تساوی کی وجہ سے سود کا شائبہ نہ پیدا ہونے پائے اب یہ مقصد یعنی عدم تساوی خواہ وزن کے ذریعے پر نہ ہو یا کیل کے ذریعے، اس سے آپ کے حکم کا تعلق براہ راست نہیں بلکہ بالواسطہ ہے۔ اگر آپ کے زمانے میں سونے اور چاندی کے لئے کیلی اور دوسری اشیاء کے لئے وزن تساوی کا معیار ہوتا آپ وہی اختیار فرماتے۔ اس رائے کو فقہائے احناف میں ابن ہمام اور سعدی آفندی وغیرہ نے ترجیح دی ہے، اور تعامل پوری امت کا اسی پر ہے۔ فقر کی تمام اہم کتابوں میں تفصیل موجود ہے۔ صاحب ذراختار لکھتے ہیں :-

وعن الثاني اعتبار العرف مطلقاً ورجحه الكمال وخرج عليه سعدی^{۹۹}
(امام ابو یوسف مطلقاً عرف کا اعتبار کرتے ہیں۔ اس کی کو ابن ہمام نے ترجیح دی ہے اور سعدی آفندی نے اس کے مطابق بہت سے دلائل کی تخریج کی ہے)

علامہ شامی صاحب درختا را اور ابن ہمام کی رائے کی تشریح کرتے ہوئے لکھتے ہیں :-

ان المتعبر العرف الطاری بانه لا یخالف النص بل یوافقہ لان النص علی کلیة الاربعة ووزینة الذہب والفضة مبني علی ما کان فی زمن رسول اللہ صلی اللہ علیہ وسلم من کون العرف کذلک حتی لو کان العرف اذ ذلک بالعکس لور والنص موافقاً ولو تغير العرف فی حیا ﷺ صلی اللہ علیہ وسلم للنص علی تغیر الحكم وملغوه ان النص معلول بالعرف فيكون المتعبر هو العرف فی ای

زمانہ کا ن:

وہ عرف طاری معتبر ہے ہنس کے خلاف ہنس کے بجائے اس کے موافق ہو چار چیزوں کی کیفیت اور سونے اور پانڈی کی وزنیت اس پر مبنی ہے کہ نبی صلی اللہ علیہ وسلم کے زمانے میں یہی عرف تھا چنانچہ عرف اگر اس کے برعکس ہوتا تو آپ کا حکم اسی کے مطابق ہوتا۔ اور اگر آپ کے زمانے ہی میں یہ عرف بدل جاتا تو آپ اس بدلے ہوئے عرف کے مطابق حکم فرماتے۔ خلاصہ یہ کہ منصوص حکم کی علت عرف ہے۔ اس لئے اس میں عرف ہی کا اعتبار کیا جائے گا خواہ کوئی بھی زمانہ ہو۔

امام ابو یوسف کی اس رائے سے معلوم ہوا کہ شریعت کا کوئی حکم ناس معلول بالعرف ہو تو عرف کے بدلنے سے اس کی صورت بدل جائے گی۔

جب منصوص حکم کے بارے میں امام ابو یوسف کی رائے یہ ہے تو پھر اجتہادی مسائل میں تو بدیعہ اولیٰ عرف و رواج کا لحاظ کیا جائے گا اس کی تفصیل آگے آتی ہے۔

۱۔ امام ابو یوسف کی اس رائے کو اگر اسلامی قانون سازی کے سلسلے میں احتیاط سے استعمال کیا جائے تو موجودہ دور کے بہت سے معاملات و مسائل کو آسانی سے اسلامی قانون کے قریب تر لایا جاسکتا ہے اور بہت سی برائیوں کا سد باب ہو سکتا ہے۔ ان کی اس رائے میں امرت کے لئے جو تفسیر ہے اس پر علامہ ابن عابدین خوش ہو کر لکھتے ہیں :

فلو تعارف الناس ببيع الدرامم بالدراهم واستقر منها بالعدة كمافي زماننا
 (لا يكون مخالفاً للنص فائدة تعالیٰ بحسبى الامام) ابابوسف سے اهل الزمان خیر المرجو
 (اگر لوگ سلعے کو سلعے سے گن کر چینی یا فرس اپنے دینے کے عادی ہو جائیں، بیساکہ اس عدد میں سے
 تو یہ عمل ہنس کے خلاف نہ ہوگا۔ اللہ تعالیٰ امام ابو یوسف کو تمام دنیا کی طرف سے جزائے خیر دے گا انہوں نے
 یہ آسانی پیدا کی)

امام ابو یوسف کی رائے پر بعض لوگوں نے یہ سمجھ کر اعتراض کیا تھا کہ اس سے ترکِ نص لازم آتا ہے اور راجح کے حجاز کی بھی صورت پیدا ہوتی ہے۔ ان لوگوں کا جواب دیتے ہوئے علامہ شامی نے لکھا ہے کہ یہ نص کی مخالفت نہیں ہے۔ بلکہ موافقت ہے اور اس سے سودی معاملات کا دروازہ کھلا نہیں ہے، بلکہ بند ہو گیا ہے۔

حاشا للہ ان یکون مراداً جی یوسف خالک

..... فلیس فی اعتبار العادة المتغيرة العادۃ

مخالفة للنص بل فیہ اتباع النص

قالہ تعالیٰ یجزی الامام ابو یوسف عن اهل

۵۲

هذا الزمان خیر الجزاء فلقد سد عنهم باباً عظماً من الربا

(خدا کی پناہ کہ امام ابو یوسف کی مراد اس سے یہ ہو..... نئی اور بدلنے والی عادت کے اعتبار اور لحاظ کرنے سے نص کی مخالفت نہیں ہوتی بلکہ اس سے نص کا اتباع ہوتا ہے۔ اللہ تعالیٰ تمام دنیا کی طرف سے امام ابو یوسف کو عزائے خیر دے کہ انہوں نے سود کے بہت بڑے دروازے کو لوگوں کے لئے بند کر دیا) اور اس کی کچھ مثالیں آچکی ہیں، ایک مد مثالیں اور دی جاتی ہیں جس سے اندازہ ہو گا کہ نص خاص سے عرف کے تضاد کی صورت میں امام ابو یوسف کی رائے پر عمل کرنے میں نص کی مخالفت نہیں ہوتی، بلکہ نص کی روح کو باقی رکھنے کے لئے اس کے اس قالب کو بدل دیا جاتا ہے۔ جو عرف کی روشنی میں اسے دیا گیا ہے۔

رسول اللہ صلی اللہ علیہ وسلم نے کنز اری لاری کے سلسلے میں فرمایا:۔

اذنہا صحتہا

(اس کی خاموشی اجازت ہے۔)

اس حکم کے بارے میں فقہاء متفقہ طور پر یہ کہتے ہیں کہ کنواری لڑکی میں شرم دیا زیادہ ہوتی ہے، اس لئے وہ اپنی رضامندی کو الفاظ کے ذریعہ ظاہر کرنے کے بجائے خاموشی ہی کے ذریعے ظاہر کرتی ہے۔ اور یہ شرم و حیا عام طور پر ان متوسط مسلمان گھرانوں کی لڑکیوں میں پائی جاتی ہے جن کی تعلیم و تربیت سماجی بندھنوں کی وجہ سے یا اسلامی احساس کی وجہ سے آزادانہ ماحول میں نہیں ہوتی۔ اب اگر کنواری لڑکیوں کو خواہ تعلیم و تربیت کے ڈھنگ بدلنے سے، خواہ سماجی بندھنوں کے ڈھیلے ہونے سے اس کے اظہار میں شرم محسوس نہ ہوتی ہو تو ایسی لڑکیوں کی خاموشی رضا نہیں سمجھی جائے گی۔ کیونکہ شبہ عورتوں کو یہ رعایت نہیں دی گئی ہے، تو معلوم ہوا کہ اس حکم کی علت عرف معاشرہ ہے۔ اس لئے معاشرے کے عرف کے بدلنے سے اس حکم کا قالب بدل جائے گا۔ اور اس کی روح یعنی رضامندی اپنی جگہ باقی رہے گی۔

۲۔ جن حکومتوں کی طرف سے ہر سال جو جائیداد یا سونے کے سکے جاری ہوتے ہیں، ان کے وزن میں اگر کچھ کمی بیشی ہو جائے تو جب تک وہ حکومتیں ہم جنس سکے کو منسوخ قرار نہیں دیتیں، وہ چلتا رہتا ہے اور اس کا تبادلہ اور ان سے خرید و فروخت تعداد کے اعتبار سے ہوتی رہتی ہے باوجودیکہ ان کے وزن میں کچھ نہ کچھ فرق ضرور ہوتا ہے مگر اس کو جائز قرار دیا جائے گا۔ اب اگر محض وزن کو سامنے رکھا جائے تو معاملہ کسے وقت سکے کے سن کا ذکر بھی ضروری ہو گا کہ طلاں سن کے مطابق یہ معاملہ کیا جا رہا ہے، اور اگر یہ قید لگا دی جائے تو انتہائی دشواری پیش آئے گی اور شارع کا مقصود بہر حال یہ نہیں ہو سکتا کہ لوگ اس دشواری میں پڑیں۔ اس لئے امام ابو یوسف کے قول کے مطابق اس مقوڑے سے فرق کو نظر انداز کر کے عرف کے مطابق معاملہ کر لینا صحیح ہو گا۔ گناہ میں معصیت کا ایک پہلو ہے۔ لیکن عرف و ضرورت کی وجہ سے اس کی اجازت دی گئی ہے۔ علامہ ابن عابدین شافعی اس مسئلے پر بحث کر کے آخر میں لکھتے ہیں۔

وعلى كل فينبغي الجواز والخروج من الاثم عند الله تعالى اما بناء على
العمل بالعرف او للضرورة ۵۳۔

(ان تمام صورتوں میں بہتر یہی ہے کہ اس کو جائز قرار دیا جائے۔ اور خدا کے یہاں اس معصیت سے
اس کو رخصت سمجھا جائے۔ یہ اس لئے کہ عرف یہی ہے۔ یا اس لئے کہ ضرورت کا اقتضا ہے)
چنانچہ خود نبی صلی اللہ علیہ وسلم نے ایک طرف گھبروں اور بھوکے تبادلے کے واسطے یہ حکم فرمایا کہ یہ تبادلہ
کیل کے ذریعے ہو اور جب آپ سے پوچھا گیا کہ پڑوسی ایک دوسرے سے دھٹیاں مانگ لیا کرتے ہیں اور
گنہگار یا اندازے سے دالیں کر دیتے ہیں تو کیا یہ بھی ربا کے حکم میں ہے تو آپ نے فرمایا نہیں۔
لیکن یہ حکم سکوں کے تبادلہ تک محدود ہے۔ اگر کوئی شخص چاندی کے سکے سے چاندی یا سونے کے سکے
سے سونا خریدنا چاہے تو اس کی اجازت نہیں۔

بغلاف ما اذا باعها بالفضة الغالصة فانه لا يجوز الا وزناً ۵۴۔
(اس کے برخلاف اگر کوئی شخص فاصل چاندی اس سے خرید لے تو بغیر وزن کے بوائے جائز نہیں ہو سکتا)
یہاں اگر ضرورت تیسج المخلوقات کے تحت اس کی اجازت دی گئی ہے تو دوسرے
اصول کے تحت اس کی حد بھی مقرر کر دی گئی ہے۔ یعنی الضرورات تقدر بقدرها
ضرورت کے بقدر ہی اس کا استعمال صحیح ہے۔ ظاہر ہے کہ تبادلہ میں ایک عمومی ضرورت تھی اور چاندی سونے کی
خریداری کی ضرورت کی وہ حیثیت نہیں ہے اب اس کو اگر کوئی شخص اس کا کاروبار نہ لے تو جائز نہ ہوگا ۵۵۔
نص عام اور عرف میں تعارض

نص اور عرف کے مابین تعارض کی صورت میں عرف کی ترجیح اور عدم ترجیح کی کمی صورتیں ہیں پہلی صورت یہ ہے۔

العرف المقارن وهو النص العام المعارض له

یا

(جس وقت نص وارد ہوئی ہو اس وقت یہ عرف مجرد ہو)

العرف العادۃ بعد النص العام المعارض له

(عرف نص کے درود کے بعد وجود میں آیا ہو)

پہلے عرف کی کچھ صورتوں کا اعتبار ہے دوسرے عرف کا نہیں، ابن نجیم کہتے ہیں کہ :-

العرف الذی تحمل علیہ الالفاظ لعلھا هو المقارن السابق دون المتأخر ۵۶

(جس عرف پر الفاظ محمول کئے جاتے ہیں وہ وہ ہے جو پہلے سے موجود ہو اور نص کے معارض ہو)

نص کے درود کے وقت موجود عرف یا تو قطعی ہو گا یا علی۔

(الف) اگر قطعی ہے تو فقہاء کے مابین کوئی اختلاف نہیں ہے کہ عرف قبول کیا جائے گا۔ مثلاً بیع، شراہ

اجارہ، صیام، صلاۃ اور حج کے معنی وہی مقبر ہوں گے جو درود نص کے وقت عرف میں ان کے سمجھے گئے ۵۷

(ب) عرف علی یا تعامل اگر نص کے خلاف ہے تو ابن نجیم کہتے ہیں کہ :

التعامل بخلاف النص لا یعتبر ۵۸

لیکن بعض فقہاء کے یہاں اس سے نص کی تخصیص ہو سکتی ہے اور اسی صورت میں دیکھنا ہے کہ یہ عرف عام

ہے یا خاص۔

فقہ حنفی کی رو سے عرف علی سے نص کی تخصیص ہو سکتی ہے یعنی یہ سمجھا جائے گا کہ شریعت کا حکم عام

جو بظاہر امر متعارف کے خلاف نظر آتا ہے دراصل اس کے خلاف نہیں ہے کہ شارع کا مقصود اس امر متعارف

کو اس نص عام میں داخل کرنا نہیں ہے۔

اسلامی قانون میں یہ اجازت اس لئے دی گئی ہے کہ جب منصوص حکم عام ہو گا تو اس صورت میں عرف کے

داخل ہونے سے منصوص حکم بالکلیہ معطل نہیں ہو گا جیسا کہ نص خاص کی صورت میں ہوتا ہے بلکہ اس حکم کے بعض

اقرار یا بعض صورتوں تک اس کا اثر محدود ہو گا گویا اس میں نص اور عرف دونوں پر عمل ہو گا ۵۹

ابن عابدین لکھتے ہیں :

اگر نص میں اور عرف میں مکمل تضاد نہ ہو بلکہ نص کا حکم عام ہو اور اس کے بعض حصوں سے عرف عام کا تعارض ہو تو اس عرف سے نص میں تخصیص ہو جائے گی اور قیاس ترک کر دیا جائے گا۔ جیسا کہ استصناع، دخول حمام اور شرب متعافیں اس کی تصریح ہو چکی ہے۔^{۴۰}

نبی کریم صلی اللہ علیہ وسلم نے غیر موجود کی بیع سے منع فرمایا، یہ نص عام ہے لیکن بیع استصناع عرف بھی ہے اور اس کی ضرورت بھی ہے اس لئے عرف عام سے اس کی تخصیص ہو گئی۔ جس طرح بیع سلم کا خود شارع نے استثناء کر دیا۔^{۴۱}

نص عام اور عرف خاص میں تعارض کی صورت میں حنفی فقہاء کی رائے یہ ہے کہ عرف کا اعتبار نہیں ہوگا کیونکہ عرف خاص میں قوت اور زور نہیں ہے جو عرف عام ہوتا ہے، مزید یہ کہ اگر عرف خاص سے نص کی تخصیص روا ہو تو بعض علاقوں میں تخصیص ہوگی اور بعض میں نہیں ہوگی۔^{۴۲}

ابن نجیم کہتے ہیں:

والعامل ان المذهب عدم اعتبار العرف الخاص^{۴۳}

ابن عابدین نے فرمایا کہ:

وان كان العرف خاصا فانه لا يعتبر وهو المذهب

(حنفی مسلک یہی ہے کہ عرف خاص کا اعتبار نہیں کیا جائے گا)

آگے بیان کرتے ہیں کہ:-

عرف عام کے برخلاف اگر کسی شہر کے لوگ پانی میں آٹا دینے کا معاملہ کرنے لگیں تو یہ جائز نہ ہوگا اور نہ اس معاملہ کا اعتبار ہوگا کیونکہ اس سے نص کا بالکل ترک لازم آتا ہے اور تعامل سے اصلاً ترک جائز نہیں ہے جبکہ تخصیص جائز ہے۔ لیکن ہمارے فقہاء نے عرف خاص سے نص کی تخصیص کی اجازت نہیں دی ہے کیونکہ یہ ایک مقام کا تعامل ہے اور ایک مقام کے تعامل سے نص کی تخصیص نہیں ہو سکتی کیونکہ اگر ایک مقام کے تعامل سے نص

میں تخصیص کی جائے تو درود سے مقام کا تعاطل اس سے مالک ہوگا اور نہ شک تخصیص سے مانع ہے۔^{۶۲}

عرف عمل کے نص کے مخصص قرار دیئے جانے کے بارے میں فقہائے مالکیہ کے مابین اختلاف ہے۔ بہر حال

مسلك کے محقق فقہاء اس کے قائل ہیں البتہ قاضی نے اس سے اختلاف کیا ہے وہ کہتے ہیں کہ:

ان العرف العملي لا يصلح لتخصيص اللفظ أو تقييد^{۶۵}

(عرف عمل سے نص کے الفاظ کی تخصیص ہوتی ہے نہ تقييد)

مالکی فقہاء کے یہاں عرف کے عام اور خاص کا بھی امتیاز نظر نہیں آتا۔^{۶۶}

اگر نص عام کے معارض عرف بعد میں وجود میں آیا ہو۔

العرف العادئ بعد النص العام المعاض له .

تو بالفاق فقہاء یہ عرف نہ نص کا مخصص ہو سکتا ہے اور نہ اس کا اعتبار ہے۔ مثلاً

لا جواخذكم الله باللغو في أيمانكم

میں یمن سے یمن باللہ ہی مراد ہوگی اور آج کل کی طلاق وغیرہ کی قسموں پر یمن کا اطلاق نہیں ہوگا۔^{۶۷}

اجتہادات فقہاء اور عرف کا تعارض

نص کی عدم موجودگی میں جب کسی نے مسئلے میں اجتہاد کی ضرورت نہیں آتی ہے تو اس کی دوسری صورت میں یا تو

۱۔ اجتہاد و قیاس کے ذریعہ ہوتا ہے یا استحسان اور استصلاح کے ذریعہ عرف خواہ قدیم ہو یا عادت عرف کو اجتہادی

اور قیاسی مسائل پر ترجیح ہوگی۔

ابن حام کہتے ہیں:-

ان العرف بمنزلة الاجماع شرعاً عند عدم النص

(نص کی عدم موجودگی میں عرف کی حیثیت شرعی اجماع کی سی ہے)

ابن عابدین کہتے ہیں کہ

ان لم يخالفه من كل وجه او كان الدليل قياً فان العرف معتبراً^{۶۸}

اگر عرفین کی اوجہ نص کا معارض نہ ہو یا حکم قیاسی ہو تو عرف کا اعتبار کیا جائے گا۔

پھر آگے لکھتے ہیں:

اگر عرف ظاہر الروایہ کا معارض ہو تو اس کی تفصیل یہ ہے کہ فقہی مسائل یا تو صراحتاً کتاب و سنت کے نصوص سے ثابت ہوں تو اس کا بیان پہلے ہو چکا ہے اور جو مسائل اجتہاد اور قیاس سے ثابت ہوں تو مجتہدین جن مسائل کا استنباط کرتے ہیں ان میں خیر اس زمانہ کے عرف پر مبنی ہوتے ہیں، چنانچہ اگر وہ کسی دوسرے عرف کے زمانہ میں موجود ہو تو اس نے جو کچھ کہہ ہے خود ہی وہ اس کے خلاف فتویٰ دے، اس بنا پر اجتہاد کے شرائط میں یہ شرط بھی ہے کہ مجتہد لوگوں کی عادات اور اعراف سے واقف ہیں کہ بہت سے احکام عرف کے بدل جانے سے بدل جاتے ہیں اور اگر اس تبدیلی کے ساتھ حکم اجتہادی نہ بدلے تو اس سے مشقت اور لوگوں کی تکلیف میں اضافہ ہوگا اور یہ بات شریعت کے ان اصولوں کے برخلاف ہوگی جو اس نے تخفیف و آسانی اور دفع ضرر اور فساد کے ملانے کے لئے بنائے ہیں تاکہ دنیا کا نظام بہتری پائیداری اور قانونی اچھائی کے ساتھ چل سکے، چنانچہ مشائخ حنفیہ نے قدیم حنفی فقہاء کے بقضاء مجتہدات کے خلاف ملے اعتبار کی ہے^{۲۹}

قیاس پر عرف کی ترجیح فقہائے حنفیہ اور مالکیہ کے یہاں استحسان تصور ہوتی ہے اور عرف کو اصطلاح پر بھی ترجیح حاصل ہے۔^{۳۰}

اجتہاد سلاقی پر عرف کو ترجیح دینے کی چند مثالیں ذیل میں درج کی جاتی ہیں:

- ۱۔ امام ابو حنیفہؒ کے نزدیک شہد کی مکھی اور ریشم کے کپڑے کی فروخت ناجائز تھی کیونکہ اس وقت یہ معمولی کپڑے مکوڑے مقصور ہوتے تھے۔ لیکن امام محمد نے جب اپنے دور میں ان کی بیع و شراء کا تعامل دیکھا تو انہوں نے ان کے مال ہونے اور بیع کے صحیح ہونے کا فیصلہ دیا۔
- ۲۔ لکھا ہے قیاس تو یہ ہے کہ عدالت ہر دعویٰ کو سنے لیکن اگر کوئی عدوت صحبت کے بعد یہ دعویٰ کرے کہ اسے مہر معجل ادا نہیں ہوا تو یہ دعویٰ قابل سماع نہیں ہوگا اس لئے کہ عرف یہ ہے کہ مہر معجل شہبائے فاف سے پہلے ادا ہوتا ہے۔

۲۔ قیاس کا تقاضا یہ ہے کہ کوئی مطالبہ جب تک صاحب مطالبہ یا اس کے وکیل یا قائم مقام کو نہ دیا جائے اس وقت تک وہ ادا نہ سمجھا جائے لیکن فقہاء نے کنواری یا باکرہ کے بارے میں یہ قیاس ترک کر دیا ہے کہ اگر اس کا باپ یا دادا وصول کر لے تو ادا ہو جائے گا اور بیوی کو شوہر سے مطالبہ کا حق نہیں رہے گا اگرچہ اسے نہ ملا ہو۔^۱

عرف و عادات سے متعلق قواعد کلیہ

۱۔ العادة محكمة (المجلد : ماده : ۳۶)

(عادت فیصلہ کن ہے)

اس قاعدہ میں عادت سے مراد عرف ہے اور عرف لفظی اور عملی دونوں کو مشتمل ہے، اس قاعدہ سے اس حقیقت کی غمازی ہوتی ہے کہ اسلامی شریعت میں عرف کی ایک خاص اہمیت ہے اور تقسیم حقوق اور ذمہ داریوں کے الاوام میں عرف کو شرع و تطبیق کا دائرہ اثر حاصل ہے۔

”العادة محكمة“ ایک اصولی اور اساسی قاعدہ ہے اور اس سے کئی فرعی اور ذیلی قواعد بھی نکلتے

ہیں جو کہ حسب ذیل ہیں :

۲۔ استعمال الناس حجت بحسب العمل بها (المجلد : ماده : ۳۰)

(لوگوں کا استعمال ہے فاجب العمل اور حجت ہے)

اس قاعدہ میں استعمال کا لفظ عرف و عادت ہی کے مفہوم میں متعمل ہوا ہے۔

۳۔ انما تعتبر العادة اذا اطرقت او غلبت (المجلد : ماده : ۳۱)

(عادت عام اور شائع کا اعتبار ہے۔)

۴۔ العبرة للغالب الشائع لا للنادر (المجلد : ماده : ۳۲)

(اس عادت کا اعتبار ہے جو عام اور غالب ہو نادریہ نہ ہو)

ان ہر دو قواعد میں عرف کے اعتبار کی چند شرائط بیان ہوئی ہیں کہ عرف عام اور غالب ہو اور اس کی حیثیت نادر الوجود کی سی نہ ہو کہ اکادک واقعات سے متعلق قانون سازی نہیں ہوتی چہ جائیکہ چند لوگوں کا عرف و عادت ماخذ قانون بن جائے۔

۵۔ الحقيقة تتوكل بدلالة العادة (المجلد : ماده ، ۴۰)

(عادت کی بنا پر حقیقت بھی قابل تک ہو جاتی ہے)

۶۔ الكتاب كالخطاب (المجلد : ماده ، ۶۹)

(تحریر گفتگو کی طرح معتبر ہے)

۷۔ الاشارات المعبودة الانجوس كالبيان باللسان (المجلد : ماده ، ۷۰)

(گوئی کے جانے پہچانے اشارات اس کے زبان سے کہہ دینے کے مترادف ہیں)

یہ ہر سہ قواعد گفتگو سے متعلق عرف کی بعض اساسیات کے بیان پر مشتمل ہیں۔ اور تمدنی معاملات میں بڑی دور رس تاثیرات کے حامل ہیں۔

۸۔ المعروف عرفا كالشروط شرطاً (المجلد : ماده ، ۷۳)

(عرف کے ذریعے متعارف کا حکم شرط کی طرح ہے)

۹۔ التعيين بالعرف كالتعين بالنص (المجلد : ماده ، ۷۵)

(عرف سے کسی امر کا تعین ہونا ایسے ہے جیسے نص سے تعین ہوا ہے۔)

۱۰۔ المعروف بين التجار كالشروط بينهم (المجلد : ماده ، ۷۴)

(تاجروں کے درمیان متعارف امر شرط کی طرح ہے)

ان ہر سہ قواعد میں عرف علی کا دائرہ اثر بیان ہوا ہے بالخصوص تیسرے قاعدے میں تاجروں اور ارباب صنعت و حرفت کے بارے میں عرف کو قابل تسلیم قرار دیا گیا ہے۔

۱۱۔ لا يشكر تغيير الاحكام بتغيير الا زمان (المجلد : ماده ، ۷۶)

(زمانہ کی تبدیلی سے احکام کی تبدیلی ناقابل تردید امر ہے)

كتابات

- ١- فواد عبد الباقي : المعجم المفهرس الالفاظ القرآن كيم
- المعجم المفهرس الالفاظ الحديث (ليدن)
- ٢- الجصاص : احكام القرآن
- ٣- ابن العربي : احكام القرآن
- ٤- الطبري : جامع البيان في تفسير القرآن ، بيروت
- ٥- الملازي : تفسير الكبير ج ١٥
- ٦- ابن حجر : فتح الباري ج ٣ ، ٩
- ٧- الشنقي : المبسوط
- ٨- الكاساني : بدائع الصنائع في ترتيب الشرائع
- ٩- الشاطبي : الموافقات
- ١٠- السيوطي : الاشباه والنظائر
- ١١- ابن نجيم : "
- ١٢- ابن عابدين : رد المحتار
- ١٣- " : نشر العرف (مجموع رسائل ابن عابدين) ج ٢
- ١٤- القرافي : الاحكام في اصول الاحكام
- ١٥- مصطفى الزرقاء : الفقه الاسلامي في ثوبه الجديد

- ۱۶۔ مجلۃ الاحکام العدلیہ
- ۱۷۔ الدکتور حسن علی شاہ ذلی : المدخل للفقہ الاسلامی ، الکویت ، ۱۹۷۷ء
- ۱۸۔ محمد فاروق البنیان : نظام الحكم فی الاسلام الکویت
- ۱۹۔ البزہرہ : : اصول الفقہ
- ۲۰۔ حسین حامد حسان : المدخل لدراسة الفقہ الاسلامی
- ۲۱۔ عبدالوہاب غلاف : مصادر التشريع الاسلامی فیما لانص فیہ
- ۲۲۔ ابن منظور : لسان العرب
- ۲۳۔ المبحر جانی : التعریفات
- ۲۴۔ صبحی محمصانی : فلسفہ تشریعت اسلام (اُردو)
- ۲۵۔ تقی امینی : فقہ اسلامی کا تاریخی پس منظر
- ۲۶۔ البزہرہ : امام ابوحنیفہ (اُردو)
- ۲۷۔ البزہرہ : امام مالک (اُردو)
- ۲۸۔ مجیب الدنودی : فقہ اسلامی اور دور جدید کے مسائل
- ۲۹۔ Salmond on jurisprudence
- ۳۰۔ Paton on jurisprudence
- ۳۱۔ Tandon on jurisprudence

۳۸ حوالہ جات

- ۱۔ ابن نجیم، ۹۳، السیوطی، ۸۹، المجلد مادہ ۳۶، تقی امینی ۲۴۳
- ۲۔ سرخسی، البزہرہ ۲۴۳، تقی امینی ۲۴۳
- ۳۔ ابن عابدین ۱۱۵، تقی امینی-۲۴۳
- ۴۔ ابن عابدین ۱۱۵، ابن نجیم ۹۳
- ۵۔ تقی-۲۴۵
- ۶۔ تقی ۲۴۵، ابن نجیم ۹۳
- ۷۔ تقی ۲۴۵
- ۸۔ ابن عابدین-۱۱۵
- ۹۔ مصطفیٰ احمد زرقا، الفقہ الاسلامی فی ثوبہ الجدید، ۲، ص ۸۴، ۸۵، ۸۶، دمشق ۱۹۶۳ء
- ۱۰۔ ایضاً ص ۸۵۳
- ۱۱۔ البزہرہ امام مالک (اردو) ص ۴۳۹، ۴۴۰ - لاہور
- ۱۲۔ البزہرہ: امام ابوحنیفہ (اردو) ص ۵۶۰ - ۵۶۲ (لاہور)
- ۱۳۔ سامن، ۲۰۱
- ۱۴۔ تقی رد المحتار، ج ۳
- ۱۵۔ عجیب اللہ ندوی، فقہ اسلامی اور دور جدید کے مسائل، ۱۲۴
- ۱۶۔ ابن عابدین ۱۱۵
- ۱۷۔ ایضاً (LHR) ۱۶۶، Tandon's Jurisprudence p. 199
- ۱۸۔ (الفہم لان نجیم، ص ۱۰۱)

۳۹

- ۱۹- ابن نجیم ۹۴ السیوطی، المجلد ۳۴ - (۲۱۵۵)
- ۲۰- السیوطی، ۹۲
- ۲۱- ابن نجیم وعابدین، مجیب اللہ ندوی ص ۱۳۱
- ۲۲- مجیب اللہ ندوی ۱۲۸، ۱۲۹
- ۲۳- المجلد ۵ (۱۱۳)
- ۲۴- مجیب اللہ، ۱۲۹ (درہ الحکام)
- ۲۵- مجیب اللہ ۱۱۳، قواعد الاحکام، ج ۲، ص ۱۷۸
- ۲۶- ابن عابدین، ۱۱۴
- ۲۷- مجیب اللہ، ۱۳۳، ۱۳۴
- ۲۸- ابن عابدین ۱۱۵
- ۲۹- شاذلی، ص ۲۱
- ۳۰- مجیب اللہ ندوی ۱۳۴، ۱۳۵
- ۳۱- ابن عابدین ۱۱۶
- ۳۲- مجیب اللہ ۱۳۵، ۱۳۶
- ۳۳- البزہرو ۲۷۴
- ۳۴- البزہرو ۲۷۴
- ۳۵- ایضاً
- ۳۶- مجیب اللہ ندوی ۱۳۶
- ۳۷- مصطفیٰ زرقاد جلد ۲ ص ۸۳۹

- ۳۸۔ الشاطبی، ج ۲، ص ۲۹۸، ۲۹۹ مجیب اللہ ص ۱۳۸، ۱۳۹
- ۳۹۔ اس مقام پر اس امر کی وضاحت غیر ضروری نہ ہوگی کہ البلاد المغربیہ سے مراد شمالی افریقہ کے بعض ممالک ہیں کیونکہ اسلامی عہد میں یہی علاقے بلاد مغرب کہلاتے تھے۔ علامہ شاطبیؒ کا یہ کہنا کہ بلاد مغرب کے لوگوں کا نیگے سر نہانا ان کی عدالت میں حرج نہیں ہے نیگے سر نہانا پڑھنے کے مسئلہ کو حل کرتا ہے کہ جس مصلحت اور پس منظر میں نیگے سر نہانا غیر شائستگی کی علامت نہ ہو نیگے سر نہانا پڑھنے میں کوئی حرج نہیں ہے
- ۴۰۔ الشاطبی، ج ۲، ص ۲۸۴
- ۴۱۔ زرقا، ص ۸۷۹
- ۴۲۔ الشاطبی، ج ۲، ص ۲۸۴ - ۲۸۵
- ۴۳۔ ایضاً ص ۲۸۵ - ۲۸۶
- ۴۴۔ نشر العرف، ص ۱۱۶
- ۴۵۔ مصادر التشريع الاسلامی، ص ۱۴۷
- ۴۶۔ شاذلی، المدخل، ص ۴۲۱
- ۴۷۔ زرقا، ص ۸۷۹ - ۸۸۳
- ۴۸۔ زرقا، ص ۸۸۳ - ۸۸۶
- ۴۹۔ مجیب اللہ ندوی، ص ۴۲
- ۵۰۔ رد المحتار، ج ۴، ص ۲۸۱
- ۵۱۔ نشر العرف، ص ۱۱۸
- ۵۲۔ نشر العرف، ص ۱۱۸
- ۵۳۔ نشر، ص ۱۲۰

- ۵۳- نشر، ص ۱۲۱
- ۵۵- محیب اللہ ندوی ص ۱۵۳-۱۵۸
- ۵۶- ابن نجیم، الاشباه
- ۵۷- زرقاد، ص ۸۸۹
- ۵۸- ابن نجیم
- ۵۹- زرقاد، ص ۸۹۰
- ۶۰- ابن حابدین، ص ۱۱۲
- ۶۱- زرقاد، ص ۸۹۲
- ۶۲- زرقاد، ص ۸۹۳
- ۶۳- ابن نجیم
- ۶۴- ابن حابدین، ص ۱۱۲
- ۶۵- القرانی
- ۶۶- زرقاد، ص ۸۹۳
- ۶۷- زرقاد، ص ۸۹۷
- ۶۸- ص ۱۱۶
- ۶۹- ص ۱۲۵
- ۷۰- زرقاد، ص ۹۰۹
- ۷۱- زرقاد، ص ۹۱۰، ۹۱۱